

കൈവെട്ടും കാൽവെട്ടും മരണവാറന്റുകളും മാർക്സിസ്റ്റ് വക

കോട്ടയത്ത് ബസ് പുഴയിലേക്കു മറിഞ്ഞപ്പോൾ, അഞ്ചു മിനിറ്റിനകം 50 സന്നദ്ധപ്രവർത്തകരെ സ്ഥലത്തെത്തിക്കാനായത് പോപുലർ ഫ്രണ്ട്സിന്റെ അന്താരാഷ്ട്ര ഭീകര പരിശീലനത്തിനു തെളിവായിട്ടാണ് ദേശാഭിമാനി കണ്ട്‌ടത്തിയത്. പോപുലർ ഫ്രണ്ട്സിന്റെ സംഘാടകമികവ് മാതൃകയാക്കണമെന്ന് അണികൾക്കു നിർദ്ദേശം കൊടുത്ത പാർട്ടിയാണ് മീനച്ചിലാറ്റിൽ ജീവൻ പണയപ്പെടുത്തി രക്ഷാപ്രവർത്തനം നടത്തിയവരെ താലിബാൻ ഭീകരരായി ചിത്രീകരിച്ചത്. കരുനാഗപ്പള്ളിയിൽ ടാങ്കർലോറിയുണ്ടാക്കിയ അഗ്നിതാണഡവത്തിൽനിന്നു നാട്ടുകാരെ രക്ഷിക്കുന്നതിനിടെ, ഒരു പോപുലർ പ്രവർത്തകന്റെയും ഒരു എസ്.ഡി.പി.ഐ പ്രവർത്തകന്റെയും വിലപ്പെട്ട ജീവനുകളാണ് നഷ്ടപ്പെട്ടത്. ഇവിടെ ആപത്തിൽപ്പെട്ടു മരണവെപ്രാളം നടത്തുന്നവർ ഹിന്ദുവോ മുസ്ലിമോ ക്രിസ്ത്യാനിയോ എന്നു നോക്കിയല്ല ഇവർ രക്ഷിക്കാനിറങ്ങിയത്.

‘കിണറ്റിൽ വീണ വീട്ടമ്മയെ ലീഗ് ഗുണ്ടകൾ രക്ഷിച്ചു’ എന്നൊരു വാർത്താഫലിതം, ദേശാഭിമാനിയുടെ കാര്യത്തിൽ നേരത്തേ പ്രചാരത്തിലുണ്ട്.

രാഷ്ട്രീയപ്രതിയോഗി നല്ലതു ചെയ്താലും ഇകഴ്ത്തിപ്പറയുന്ന മാർക്സിസ്റ്റ് അസഹിഷ്ണുതയുടെ അക്ഷരസാക്ഷാൽക്കാരം, പോപുലർ ഫ്രണ്ട്സിന്റെ കാര്യത്തിൽ സ്വയം പരിഹാസ്യതയുടെ ആഴവും പരപ്പും ഇത്തവണ കൂടുതൽ വ്യക്തമാക്കി.

ന്യൂമാൻ കോളജ് അധ്യാപകനു നേരെ നടന്ന വധശ്രമം. കേരള പോലീസിന്റെ പരിധിയിൽ നിൽക്കുന്ന സാധാരണ കുറ്റകൃത്യമാണെന്നു സംസ്ഥാന ഡി.ജി.പി ആവർത്തിച്ചു വ്യക്തമാക്കുമ്പോഴും സംഭവവുമായി ബന്ധപ്പെടുത്തി പോപുലർ ഫ്രണ്ട്സിന്റെ ലൗകർ, താലിബാൻ ബന്ധങ്ങളന്വേഷിച്ചു പായുകയാണ് സി.പി.എമ്മും പാർട്ടി പത്രവും. കേരള കൗമുദി, മനോരമ, മാതൃഭൂമി പത്രങ്ങളും കൈരളി ഉൾപ്പെടെ ചില ചാനലുകളും സജീവമായി ഇക്കാര്യത്തിൽ ഒപ്പമുണ്ട്.

വിദ്യാർഥിസംഘർഷത്തിനിടയിൽ പുഴയിൽ ചാടിയ എ.ബി.വി.പിക്കാരായ മൂന്നു ദേവസ്വം കോളജ് വിദ്യാർഥികളെ രക്ഷപ്പെടാൻ അനുവദിക്കാതെ മരണക്കയങ്ങളിലേക്ക് എറിഞ്ഞുതാഴ്ത്തിയ എസ്.എഫ്.ഐക്കാരടങ്ങുന്ന ഇന്നത്തെ സി.പി.എം ആണ് പോപുലർ ഫ്രണ്ട്സിന്റെ രക്ഷാപ്രവർത്തനത്തെ ഭീകരപരിശീലനമായി ചിത്രീകരിക്കുന്നതെന്നതും ആ പാർട്ടിക്കു സംഭവിച്ച അപചയം വ്യക്തമാക്കുന്നു.

തസ്‌നിബാനു കേസ് മുതൽ ആവർത്തിച്ച് പുളിച്ച ആരോപണങ്ങൾ പൊടിതട്ടിയെടുത്തു വീണ്‌ടും പ്രയോഗിക്കുന്ന പിണറായിയുടെ പാർട്ടിയാണ് യഥാർഥത്തിൽ കേരളത്തിൽ നിയമസംവിധാനങ്ങളെ വെല്ലുവിളിച്ചു

സമാന്തര ഭീകര കോടതികളുടെ മരണവാറന്റുകൾ നടപ്പാക്കുന്നത്. 1964ലാണ് കേരളത്തിൽ മാർക്സിസ്റ്റ് കോടതികൾ മരണവാറന്റ് പുറപ്പെടുവിച്ചുതുടങ്ങിയത്. ഇത്തരത്തിൽ നടപ്പാക്കിയ ആദ്യ കൊലക്കേസിലെ ഒന്നാംപ്രതി ഇപ്പോഴത്തെ സംസ്ഥാന സെക്രട്ടറി ആയിരുന്നുവെന്നതും ശ്രദ്ധേയം.

എസ്.എസ്.എൽ.സിക്കു പഠിക്കുകയായിരുന്ന കോടിയേരി ബാലകൃഷ്ണനെ വെട്ടിയ കേസിലെ പ്രതി വാരിക്കൽ രാമകൃഷ്ണനെയാണ് 1969ൽ തലശ്ശേരി മുകുന്ദവല്ലൂർ റോഡിലെ ആർ.എസ്.എസ് കാര്യാലയത്തിൽ കയറി സി.പി.എമ്മുകാർ വെട്ടിക്കൊലപ്പെടുത്തിയത്. പിണറായി വിജയനായിരുന്നു കേസിലെ ഒന്നാംപ്രതി. 80ൽ കനകൻ എന്ന ആർ.എസ്.എസുകാരനെ സി.പി.എം വെട്ടിക്കൊലപ്പെടുത്തിയതും നേതൃതല 'സമാന്തര കോടതി'യുടെ തീരുമാനപ്രകാരമായിരുന്നു. കോടിയേരിയുടെ ഭാര്യ പിതാവ് എം പി രാജഗോപാലൻ ഉൾപ്പെടെയുള്ള പ്രതികളെ സെഷൻസ് കോടതി ജീവപര്യന്തം തടവിനു ശിക്ഷിച്ചു.

87ൽ ചീമേനി കുട്ടക്കൊലയ്ക്കെതിരെ സി.പി.എം നടപ്പാക്കിയ ബദൽ കൊലകൾ കേരളത്തിന്റെ നിയമവ്യവസ്ഥയെ ഞെട്ടിച്ചതായിരുന്നു. ഇ കെ നായനാർക്കെതിരെ തൃക്കരിപ്പൂരിൽ മൽസരിച്ച ചെറുപുഴ കുഞ്ഞികൃഷ്ണൻ നായരുടെ ബുത്ത് ഏജന്റായ കോൺഗ്രസ് പ്രവർത്തകനെ സി.പി.എമ്മുകാർ കൊലപ്പെടുത്തിയതാണ് ചീമേനി കുട്ടക്കൊലയിൽ കലാശിച്ചത്. സി.പി.എം സർവാധിപത്യ ഗ്രാമമായ കയ്യൂരിൽ കോൺഗ്രസ് സ്ഥാനാർഥിയുടെ ബുത്ത് ഏജന്റാവാൻ സന്നദ്ധത കാട്ടിയ പിലാനോണി കൃഷ്ണനെ ജനങ്ങൾ നോക്കി നിൽക്കെ ബുത്ത് പരിസരത്ത് വച്ചു സി.പി.എമ്മുകാർ വെട്ടിക്കൊലപ്പെടുത്തുകയായിരുന്നു. കൃഷ്ണന്റെ മൃതദേഹം കണ്ട് തിരിച്ചുപോവുകയായിരുന്ന ജനക്കൂട്ടം സി.പി.എം ഓഫീസിലേക്ക് ഇറച്ചുകയറുകയും സംഘർഷത്തിലും തീവയ്പിലും നാലു സി.പി.എമ്മുകാർ കൊല്ലപ്പെടുകയും ചെയ്തു.

കേസിൽ 62 പേരെ കോടതി വെറുതെ വിട്ടു. എന്നാൽ, പാർട്ടിക്കോടതി പ്രതികളെ വെറുതെ വിടില്ലെന്നു സി.പി.എം നേതാക്കൾ കയ്യൂരിൽ പരസ്യമായി പ്രഖ്യാപിച്ചു. പിന്നീടുള്ള മാസങ്ങളിൽ സുരേന്ദ്രൻ, ജോസ് തുടങ്ങിയ നാലു പേർക്കെതിരെ സി.പി.എം കോടതിയുടെ മരണവാറന്റ് നടപ്പാക്കി.

ചീമേനി കേസിലെ പ്രതിയായ സുരേന്ദ്രനെ മാർക്സിസ്റ്റുകാരനായ അളിയനെ കൊണ്ട് സൽക്കാരത്തിനു നിർബന്ധിച്ചു വിളിപ്പിക്കുകയും അളിയനും സഹോദരിയും ഭക്ഷണം കഴിക്കുന്നതിനിടെ വീട്ടിൽ ഇറച്ചുകയറി വെട്ടിക്കൊല്ലുകയുമായിരുന്നു.

പാനൂർ പാറേമ്മൽ എ.യു.പി സ്കൂളിലെ നാലാംതരം ബി ക്ലാസിൽ ഇപ്പോഴും ചോരമണം മാഞ്ഞിട്ടില്ല. 1999 ഡിസംബർ ഒന്നിന് രാവിലെ 10.48ന്, ക്ലാസെടുത്തുകൊണ്ട്ിരിക്കുകയായിരുന്ന കെ ടി ജയകൃഷ്ണനെ സി.പി.എമ്മുകാർ വിദ്യാർഥികളുടെ കൺമുന്നിൽ വെട്ടിക്കൊലപ്പെടുത്തി.

കൂടൽമാലയും തലച്ചോറും കുട്ടികളുടെ മുഖത്തേക്കാണ് തെറിച്ചത്. ഭയന്നുവിറച്ചു പിഞ്ചു വിദ്യാർത്ഥികൾ മാസങ്ങൾ നീണ്ട കൗൺസലിങ്ങിനു ശേഷമാണ് മാർക്സിസ്റ്റ് ഭീകരതയുടെ ആഘാതത്തിൽ നിന്നു മോചിതരായത്.

കേസ് മനുഷ്യമനസ്സാക്ഷിയെ ഞെട്ടിപ്പിച്ചതും പൈശാചികവും അപൂർവങ്ങളിൽ അപൂർവവുമാണെന്നും കണ്ടെത്തിയാണ് സെഷൻസ് കോടതി പ്രതികൾക്കു വധശിക്ഷ വിധിച്ചത്. എന്നാൽ, സി.പി.എമ്മിനു കുറ്റബോധം തോന്നിയില്ലെന്നു മാത്രമല്ല, വിദ്യാർത്ഥികളുടെ കൺമുന്നിൽ യുവമോർച്ച നേതാവിനെ വെട്ടിക്കൊന്നത് ന്യായീകരിച്ച് എം എൻ വിജയൻ അടക്കമുള്ള സാംസ്കാരിക നായകരെ പാർട്ടി രംഗത്തിറക്കുകയും ചെയ്തു. കെ സുധാകരൻ വനംമന്ത്രിയായ കാലത്ത് കണ്ണൂർ ഡി.സി.സി സെക്രട്ടറിയായിരുന്ന ശ്രീനിവാസന്റെ ഇരു കാലുകളും സി.പി.എമ്മുകാർ വെട്ടിമാറ്റി. പ്രമേഹരോഗിയായിരുന്നതിനാൽ കാലുകൾ തുന്നിച്ചേർക്കാനായില്ല.

രണ്ട് കാലുകളിലും പഴുപ്പുകയറി. കൊടും വേദനയാൽ മൂന്നു വർഷത്തോളം മരിച്ചുജീവിച്ച ശ്രീനിവാസന് ഒടുവിൽ മരണം സി.പി.എം ശിക്ഷയിൽ നിന്നുള്ള മോചനമായി.

രാഷ്ട്രീയ പ്രതിയോഗിയായ യുവാവിനെ വധിക്കാൻ സ്വന്തം മാതാവിനെ കൂട്ടുപിടിച്ച കേട്ടുകേൾവിയില്ലാത്ത ക്രൂരതയും സി.പി.എമ്മിനു സ്വന്തം. കണ്ണൂരിലെ ആർ.എസ്.എസ് അനുഭാവിയായ ഷെറിൻ എന്ന അഭിഭാഷകനെ മാതാവിന്റെ അറിവോടെയാണ് സി.പി.എം കൊലക്കത്തിക്കിരയായതെന്ന ആരോപണം ഇപ്പോഴും നിലനിൽക്കുന്നു.

എടക്കാട് സ്വദേശിയായ അഭിഭാഷകൻ ടി പി രവീന്ദ്രൻ സി.പി.എം കൊലക്കത്തിയിൽ നിന്നു രക്ഷപ്പെട്ടെങ്കിലും കൈപ്പത്തി പാർട്ടിക്ക് 'സംഭാവന'നൽകേണ്ടി വന്നു. തലശ്ശേരിയിലെ സുമേഷ് എന്ന ആർ.എസ്.എസുകാരന്റെ കൈ സി.പി.എമ്മുകാർ വെട്ടിയെറിഞ്ഞു. കൈ തുന്നിച്ചേർത്തെങ്കിലും ശേഷി തിരിച്ചുകിട്ടിയില്ല. ശിവപുരത്തെ വി സദാനന്ദൻ കാലുകൾ സി.പി.എം അക്രമരാഷ്ട്രീയത്തിനു ബലിദാനം നൽകിയാണ് ജീവിക്കുന്നത്.

നിലമ്പൂർ എടക്കര ചെമ്പം കൊല്ലിയിൽ ഗുണ്ടാപിരിവു ചോദ്യംചെയ്ത യുവാവിന്റെ രണ്ട് കാലുകളും ഞരമ്പുകൾ മുറിച്ച് സി.പി.എമ്മുകാർ ചലനശേഷി നഷ്ടപ്പെടുത്തി. കേസിൽ പ്രതിയായ ഒരാൾക്കുനേരെ കഴിഞ്ഞ ദിവസം പ്രത്യാക്രമണമുണ്ടായപ്പോൾ 'താലിബാൻ ഭീകരത' ആരോപിച്ച് ദേശാഭിമാനി രംഗത്തെത്തുകയും ചെയ്തു.

കൈവെട്ടി പോസ്റ്റിൽ തൂക്കാൻ വിധിച്ച സംഘപരിവാറ കോടതി

കൊല്ലം ആയത്തിൽ സുനിൽകുമാർ എന്ന യുവാവിന്റെ കൈവെട്ടിമാറ്റിയത് ആർ.എസ്.എസുകാരാണ്. എന്നിട്ടും അരിശം തീരാത്ത കാവിസംഘം

വെട്ടിമാറ്റിയ കൈപ്പത്തി ഇലക്ട്രിക് പോസ്റ്റിൽ തൂക്കി പ്രദർശനത്തിനു വച്ചു. പാനൂർ മൊകേരി മർക്കന്റേൻ സൊസൈറ്റി സെക്രട്ടറിയും മുൻ എസ്.എഫ്.ഐ ജില്ലാ കമ്മിറ്റി അംഗവുമായിരുന്ന ശ്രീജിത്തിന്റെ ഒരുകാൽ വെട്ടിമാറ്റപ്പെട്ടു. തിരുവങ്ങാട് സ്വദേശി ലാലുവിന്റെ (സി.പി.എം) കൈകാലുകൾ വെട്ടിമാറ്റി. ധർമ്മടം സൊസൈറ്റിയിലെ പാൽ വിതരണക്കാരൻ വിനോദ് (സി.പി.എം) ബോംബേറിലും വെട്ടേറ്റും ജോലിചെയ്യാനാവാതെ വീട്ടിൽ കഴിയുന്നു.

സി.പി.എം പ്രവർത്തകനായ പുത്തൂരിലെ അരീക്കൽ അശോകനെ കൊന്നത്, മകളെയും നെഞ്ചത്തു കിടത്തി ഉറങ്ങുമ്പോൾ കുട്ടിയെ വലിച്ചെറിഞ്ഞതിനു ശേഷം അരിഞ്ഞരിഞ്ഞായിരുന്നു.

സി.പി.എം പ്രവർത്തകനായ പാനൂരിലെ കല്ലായിൻ്റവിട അനീഷി (30)നെ ഓടിച്ച് വെട്ടി നുറുക്കിക്കൊല്ലുകയായിരുന്നു. കുട്ടനാട് മായാമണിയിൽ

സി.ഐ.ടി.യു തൊഴിലാളി തങ്കപ്പന്റെ വെട്ടിയെടുത്ത തല

ആർ.എസ്.എസ്.കാർ മായാമണി പാലത്തിൽ പ്രദർശനത്തിനു വച്ചു.

ദേശവിരുദ്ധ പ്രവർത്തനങ്ങളുടെ പേരിൽ പ്രതിക്കൂട്ടിലുള്ള രാജ്യത്തെ ഏക കേന്ദ്ര സംഘടനയായ ആർ.എസ്.എസ്, കൊച്ചു കേരളത്തിൽ മാത്രം ഇതിനകം നൂറുകണക്കിനു പേരാണ് കൊലക്കത്തിക്കിരയാക്കിയത്.

കൊന്നിട്ടും അരിശംതീരാഞ്ഞ് കണ്ണൂരിൽ മനുഷ്യന്റെ കുടൽമാല ചവിട്ടിയരച്ചതും കൊല്ലത്ത് അറുത്തുമാറ്റിയ കൈപ്പത്തി ഇലക്ട്രിക് പോസ്റ്റിൽ പ്രദർശിപ്പിച്ചതും ജീവിതത്തിലേക്കു പാദമുന്നിത്തുടങ്ങിയ പിഞ്ചുബാലിക അസ്സനയുടെ കാൽ ബോംബേറിയ്ക്കു തകർത്തതുമൊക്കെ സംസ്ഥാനത്ത് ആർ.എസ്.എസിന്റെ മാത്രം അക്കൗണ്ട്സിൽ വരുന്ന കൊടുംപാതകങ്ങളാണ്.

വിശ്വാസത്തിന്റെ പേരിലുള്ള മതഭീകരത കേരളത്തിൽ നടപ്പാക്കിയ ഏക സംഘടനയും ആർ.എസ്.എസ് തന്നെ. തിരുരിലെ ആമുപ്പറമ്പിൽ മുഹമ്മദ് യാസിറും മഞ്ചേരിയിലെ ചിരുത എന്ന ആമിനക്കുട്ടിയും

ഹിന്ദുത്വഭീകരതയുടെ ഇരകളാണ്. മാരിയമ്മൻ ക്ഷേത്രത്തിൽ

പൂജാരിയായിരുന്ന സുബ്രഹ്മണ്യൻ മതംമാറി യാസിറായതിനെ തുടർന്ന്

വെട്ടിനുറുക്കിയാണ് കൊന്നത്. മാസങ്ങൾ നീണ്ട ഗൂഢാലോചനയാണ്

യാസിർ വധത്തിനു പിന്നിൽ അരങ്ങേറിയത്. ഇസ്ലാം ആശ്ലേഷിച്ച ചിരുത

എന്ന ദലിത് യുവതിയെ മഞ്ചേരിയിൽ കോടതിമുറ്റത്തുവച്ചാണ്

ആർ.എസ്.എസ്.കാർ വെട്ടിക്കൊന്നത്.

ഈ രണ്ട് സംഭവങ്ങളിലും സാധാരണ വകുപ്പുകൾ പ്രകാരമാണ്

പോലീസ് കേസെടുത്തത്. മതഭീകരതയായി പത്രങ്ങൾ

എഴുതിയുമില്ല. പോലീസിന്റെയും പ്രോസിക്യൂഷന്റെയും പ്രകടമായ

അലംഭാവം കാരണം യാസിർ വധക്കേസിലെ പ്രതികളെ

വിചാരണക്കോടതി വെറുതെ വിടുകയും ചെയ്തു. മതഭീകരതയുടെ

ഭാഗമായി സംസ്ഥാനത്താദ്യമായി നടപ്പാക്കപ്പെട്ട ഈ രണ്ട്

കൊലക്കേസുകളിലും സാധാരണ വകുപ്പുകൾ പ്രയോഗിച്ചു

പോലീസും നിയമവും തന്നെയാണ് ഒരധ്യാപകനു നേരെ നടന്ന വധശ്രമത്തിനെതിരേ അസാധാരണവും അത്യുപർവ്വമായ നടപടികൾ സ്വീകരിക്കുന്നതെന്നത് ഇരട്ടനീതിയുടെ തെളിവാണ്.

സംസ്ഥാന ആഭ്യന്തരമന്ത്രിയും ചില മാധ്യമങ്ങളും കേരളത്തിലിപ്പോൾ ഒരു പ്രത്യേക വിഭാഗത്തിനെതിരേ ഉന്നയിക്കുന്ന മതഭീകരത യഥാർഥത്തിൽ ആർ.എസ്.എസിന്റെ മാത്രം അജണ്ടയാണ്. സംസ്ഥാനത്ത് നാഷണൽ ഡവലപ്മെന്റ് ഫ്രണ്ട് (എൻ.ഡി.എഫ്) നിലവിൽ വരുന്നതിനു മുമ്പ് ആർ.എസ്.എസ് നടത്തിയ ഗുജറാത്ത് മോഡൽ കലാപനീക്കങ്ങൾക്കു ചരിത്രമാണു സാക്ഷി. ബാബരി ദുരന്തത്തെത്തുടർന്ന് മലപ്പുറം കേന്ദ്രീകരിച്ചു സംഘപരിവാരം ആവിഷ്കരിച്ച നിഗൂഢ പദ്ധതികൾ, ബോംബ് നിർമ്മാണവിദഗ്ധനും ആർ.എസ്.എസ് പരിശീലകനുമായിരുന്ന ശ്രീകാന്ത് എന്നയാളുടെ ആകസ്മിക അന്ത്യത്തോടെ പരാജയപ്പെടുകയായിരുന്നു. 1992 ഡിസംബർ എട്ടിന്, മഞ്ചേരി എളന്നൂർ സ്വദേശി മുഹമ്മദ് എന്ന കുഞ്ഞിപ്പയെ യാതൊരു പ്രകോപനവുമില്ലാതെ വെട്ടിക്കൊലപ്പെടുത്തിയാണ് അയോധ്യകലാപം മലപ്പുറത്ത് ആളിക്കത്തിക്കാൻ ആർ.എസ്.എസ് ശ്രമിച്ചത്. സമുദായത്തിന്റെ സംയമനം കാരണം തിരിച്ചടിയുണ്ടായില്ല. പിന്നീട് അത്യന്തം അപകടകരമായ തലത്തിലാണ് ആർ.എസ്.സിന്റെ ഗൂഢാലോചന വികസിച്ചത്.

ബോംബുനിർമ്മാണ വിദഗ്ധനായ ശ്രീകാന്ത് എന്ന തിരുവനന്തപുരം സ്വദേശിയെ താനൂരിൽ എത്തിച്ച് ആർ.എസ്.എസ് വൻതോതിൽ ബോംബുനിർമ്മാണം ആരംഭിച്ചു. ആ വർഷം ജില്ലയുടെ വിവിധ ഭാഗങ്ങളിൽ ശ്രീകൃഷ്ണജയന്തി ഘോഷയാത്രയ്ക്കു നേരെ ബോംബെറിഞ്ഞു കുറ്റം മുസ്ലിം സമുദായത്തിൽ കെട്ടിവയ്ക്കുകയായിരുന്നു ആർ.എസ്.എസ് ലക്ഷ്യമെന്നു പിന്നീട് തെളിഞ്ഞു. അടുത്തകാലത്തു പ്രതികളെ നിരപരാധികളായി പ്രഖ്യാപിച്ചു വിട്ടയച്ച കുമൻകല്ല്, പൈപ്പ് ബോംബ് കേസ്, ഇപ്പോഴും ദുരുഹത ബാക്കിയുള്ള തിയേറ്റർ കത്തൽ കേസുകൾ തുടങ്ങിയവയുമായി ബന്ധപ്പെടുത്തി മനോരമ, മാതൃഭൂമി പത്രങ്ങൾ മുസ്ലിം സമുദായത്തെ പ്രതിക്കൂട്ടിലാക്കി വിചാരണ ചെയ്യുന്ന പശ്ചാത്തലത്തിൽ, ശ്രീകൃഷ്ണജയന്തി ഘോഷയാത്ര ആക്രമിക്കപ്പെട്ടാൽ മുസ്ലിം സമുദായം ശക്തമായി വേട്ടയാടപ്പെടുമെന്നും ഉത്തരേന്ത്യൻ മോഡൽ വർഗീയകലാപം മലപ്പുറത്ത് രൂപപ്പെടുമെന്നുമായിരുന്നു സംഘപരിവാരത്തിന്റെ കണക്കുകൂട്ടൽ.

എന്നാൽ, അവസരോചിതമായ ദൈവികനീതി പോലെ 1993 സപ്തംബർ ആറിന് ബോംബുനിർമ്മാണത്തിനിടെയുണ്ടായ സ്ഫോടനത്തിൽ ആർ.എസ്.എസ് ഭീകരൻ ശ്രീകാന്ത് താനൂരിൽ കൊല്ലപ്പെട്ടു. ഗുരുതരമായി പൊള്ളലേറ്റ രണ്ട് ആർ.എസ്.എസുകാരുടെ മൊഴിയിലൂടെ ഗൂഢാലോചന പുറത്തായപ്പോഴാണ് 'ദൈവം മലപ്പുറത്തെ കാത്തു' എന്ന് അന്വേഷണോദ്യോഗസ്ഥനായ പോലീസ് സൂപ്രണ്ട് ഉമ്മൻ കോശി പത്രക്കാരോടു പറഞ്ഞത്.

പാനൂരിൽ കുട്ടികളുടെ കൺമുന്നിൽ കൂടൽമാല ചിന്തപ്പെട്ട നേതാവിനെ 'ബലിദാനി'യാക്കി വാഴ്ത്തി ആണ് ടാടാങ്ങ് യുവമോർച്ചക്കാർ ഏറ്റുചൊല്ലുന്ന പ്രതിജ്ഞകൾ മുതൽ അമ്പലമുറ്റങ്ങളിലെ ആർ.എസ്.എസ് ശാഖകൾ തഴുകി വീശുന്ന കാറ്റിനു വരെ ചോരമണമാണെന്നതു തെളിയിക്കപ്പെട്ട സത്യം. കണ്ണൂർ സെൻട്രൽ പൊയിലൂരിൽ ബി.ജെ.പി നേതാവ് ഒ കെ വാസുവിന്റെ വീട്ടിൽ ബോംബുനിർമ്മാണത്തിനിടെ മൂന്ന് ആർ.എസ്.എസുകാരാണു കൊല്ലപ്പെട്ടത്. ചെറുവാഞ്ചേരി അമ്പലവളപ്പിൽ രണ്ട് ആർ.എസ്.എസുകാർ കൊല്ലപ്പെട്ടതും ബോംബുനിർമ്മിക്കുമ്പോഴാണ്. തലശ്ശേരി മണ്ണയാട്ട് ഒരു കൈ നഷ്ടപ്പെട്ട കാക്കുവും ഒരു കാൽ അറ്റുപോയ റിനിയും ആർ.എസ്.എസ് ബോംബ് സംസ്കാരത്തിന്റെ ജീവിക്കുന്ന പ്രതീകങ്ങളാണ്.

1980 ഏപ്രിൽ ഒന്നിനും ഒമ്പതിനുമിടയിൽ ആർ.എസ്.എസിന്റെ സംഹാരതാണ്ഡവമാണ് കണ്ണൂരിലരങ്ങേറിയത്. ഒന്നിനു പിറകെ ഒന്നായി ഒമ്പതു ജീവനുകൾ ആർ.എസ്.എസ്-സി.പി.എം കൊലക്കത്തികൾ കവർന്നു. എസ്.എഫ്.ഐ സംസ്ഥാന ജോ. സെക്രട്ടറിയും ജില്ലാ പഞ്ചായത്ത് അംഗവുമായിരുന്ന **കെ വി സുധീഷിനെ** വീട്ടിൽ കയറി വൃദ്ധ മാതാപിതാക്കളുടെ കൺമുന്നിലിട്ടാണ് ആർ.എസ്.എസുകാർ വെട്ടിക്കൊന്നത്. വീടുകയറിയും ബന്ധുക്കളുടെ കൺമുന്നിലിട്ടുമുള്ള അറുംകൊലകൾക്ക് ആർ.എസ്.എസുകാരാണ് കേരളത്തിൽ തുടക്കം കുറിച്ചത്. തിരുവോണനാളിൽ സി.പി.എം നേതാവ് പി ജയരാജയൻ എം.എൽ.എയെ വീട്ടിൽ കയറി അക്രമിക്കുകയും കൈ അറ്റുതൂങ്ങുമാറ് വെട്ടുകയും ചെയ്തു. പന്യന്നൂർ ചന്ദ്രൻ വധത്തിന്റെ പ്രതികാരമായി നടന്ന ഈ കൈവെട്ടലിനെ തുടർന്ന് സ്വാധീനം തിരിച്ചുകിട്ടാത്ത കൈയുമായി ഇത്തവണയും ജയരാജൻ ചാനലുകളിൽ പോപുലർ ഫ്രണ്ട്സിനെ വിമർശിച്ചുകൊണ്ട് രംഗത്തുണ്ടായിരുന്നു.

2007 നവംബർ അഞ്ചിനു സി.പി.എമ്മുകാരനായ സ്കൂൾ വാൻ ഡ്രൈവർ **സുധീർ കുമാറിനെ** കുട്ടികളുടെ മുമ്പിൽ വച്ചാണ് ആർ.എസ്.എസുകാർ കൊലപ്പെടുത്തിയത്. **പാറായി പവിത്രൻ, ധനേഷ്, കെ പി ജിജേഷ്** എന്നീ യുവാക്കൾ കൂടി സമാനകാലയളവിൽ ആർ.എസ്.എസ് കൊലക്കത്തിക്കിരയായി.

2004 ജൂൺ ഏഴിനു നടന്ന പുനാട് മുഹമ്മദ് വധം ഇരിട്ടിമേഖലയിൽ വർഗീയകലാപമുണ്ടാക്കാനുള്ള ആർ.എസ്.എസ് ഗൂഢാലോചനയുടെ ഭാഗമായിരുന്നു. പെരിങ്ങത്തൂരിലെ മുസ്ലിംലീഗ് പ്രവർത്തകൻ സമീർ, കൊളവല്ലൂരിലെ അഹ്മദ് തുടങ്ങിയവരും ആർ.എസ്.എസ് അക്രമരാഷ്ട്രീയത്തിൽ ജീവൻ ഹോമിക്കപ്പെട്ടവരാണ്.

സംഘട്ടനങ്ങളുടെ ലിസ്റ്റുകളുമായി സി.പി.എമ്മും ബി.ജെ.പിയും

ചോരപ്പുഴകളൊഴുക്കാൻ കണ്ണൂരിൽ സി.പി.എം-ആർ.എസ്.എസ്

നേതൃത്വത്തിൽ അരങ്ങേറിയ ഗുഡ്വേലോചനകളുടെ തെളിവായിരുന്നു പി ജയരാജൻ എം.എൽ.എക്കു നേരെ നടന്ന വധശ്രമവും കെ ടി ജയകൃഷ്ണൻ വധവും. 1996 മെയ് 29ന് ബി.ജെ.പി ജില്ലാ സെക്രട്ടറി വെട്ടേറ്റു മരിച്ചതോടെയാണ് രാഷ്ട്രീയ കൊലക്കത്തികൾ നേതാക്കളുടെ കഴുത്തിനു നേരെ നീണ്ടുതുടങ്ങിയത്.

പന്നുന്നൂർ ചന്ദ്രന്റെ സംസ്കാരച്ചടങ്ങുകൾക്കു ശേഷം, ‘ബൾബുകളല്ല; ടാൻസ്ഫോർമറുകളാണ് ഇനി തങ്ങളുടെ ലക്ഷ്യ’മെന്ന കെ ടി ജയകൃഷ്ണന്റെ പ്രഖ്യാപനം അധികം വൈകാതെ അണികൾ നടപ്പാക്കി. തിരുവോണനാളിൽ പി ജയരാജനെ വീട്ടിൽ കയറി ആർ.എസ്.എസുകാർ മാരകമായി വെട്ടിപ്പരിക്കേൽപ്പിച്ചു. ദുക്സാക്ഷിയായ സഹോദരി പി സതീദേവി എം.പി ബോധരഹിതരായി. ജയരാജൻ മരിച്ചെന്നു കരുതിയാണ് അക്രമികൾ പിരിഞ്ഞുപോയത്.

പക്ഷേ, അന്നത്തെ നായനാർ സർക്കാർ അടിയന്തരമായി ലഭ്യമാക്കിയ സൗകര്യങ്ങൾ ജയരാജന്റെ ജീവൻ രക്ഷിച്ചു. തലശ്ശേരി മുതൽ കൊച്ചി വരെ ട്രാഫിക് പോലീസ് റെഡ് അലർട്ട് പ്രഖ്യാപിച്ചു ഗതാഗതം നിയന്ത്രിച്ചാണ് മൂന്നര മണിക്കൂർ കൊണ്ട് അറ്റുതുങ്ങിയ കൈയുമായി പി ജയരാജനെ എറണാകുളത്തെ സ്പെഷ്യാലിറ്റി ആശുപത്രിയിലെത്തിച്ചത്.

പരിക്കുകൾ ഭേദമായിട്ടും ജയരാജൻ ആശുപത്രി വിട്ടില്ല. കെ ടി ജയകൃഷ്ണന് എന്തെങ്കിലും സംഭവിച്ചുവെന്ന വാർത്ത കേട്ടാലെ നാട്ടിൽ കാലുകുത്തുവെന്നു ജയരാജൻ ശപഥം ചെയ്തുവെന്നാണ് പറയുന്നത്. അതെന്നായാലും ജയരാജൻ വധശ്രമത്തിന്റെ പ്രതികാരമായാണു കെ ടി ജയകൃഷ്ണൻ കൊല്ലപ്പെട്ടത്.

1964 മുതൽ 2008 മാർച്ച് 15 വരെ 277 പേരാണ് കണ്ണൂരിൽ രാഷ്ട്രീയ സംഘട്ടനങ്ങളിൽ കൊല്ലപ്പെട്ടത്. ഇതിൽ 148 പേരും സി.പി.എമ്മുകാരായിരുന്നു. 75 ആർ.എസ്.എസുകാരും കൊല്ലപ്പെട്ടു. പകൽ കോൺഗ്രസ്സും രാത്രി ബി.ജെ.പിയുമായ 23 പേരും യഥാർഥ കോൺഗ്രസ്സുകാരായ 17 പേരും ആ കാലയളവിൽ കൊലക്കത്തിക്കിരയായി. മുസ്ലിംലീഗുകാർ ഉൾപ്പെടെ 14 പേർക്കും കണ്ണൂരിന്റെ രാഷ്ട്രീയ കുരുതിക്കല്ലിൽ ജീവൻ പൊലിഞ്ഞിട്ടുണ്ട്.

1980 മെയ് മുതൽ നവംബർ വരെ 11 വീതം ആർ.എസ്.എസ്-സി.പി.എം പ്രവർത്തകർ കൊല്ലപ്പെട്ടു. 1981ൽ ഇരുഭാഗത്തുമായി ഹോമിക്കപ്പെട്ടത് 13 മനുഷ്യജീവനുകൾ. 1991ൽ തലശ്ശേരി മേഖലയിൽ മാത്രം 11 രാഷ്ട്രീയ കൊലപാതകങ്ങൾ.

1998ൽ സി.പി.എമ്മുകാരും ആർ.എസ്.എസുകാരുമായി 12 പേരാണ് കൊല്ലപ്പെട്ടത്. 1999ൽ ആറുപേർ. പിറ്റേ വർഷം കണ്ണൂരിലെ രാഷ്ട്രീയ നരഹത്യയുടെ എണ്ണം 10 ആയി ഉയർന്നു.

2003 മുതൽ ഇതുവരെ കണ്ണൂർ ജില്ലയിൽ മാത്രം 26 പേർ കൊല്ലപ്പെട്ടതായാണ് കണക്ക്. രണ്ട്ദുമാസം മുമ്പു ന്യൂമാഹിയിൽ രണ്ട് ആർ.എസ്.എസുകാർ കൊല്ലപ്പെട്ടതാണ് ഒടുവിലത്തെ സംഭവം.

പോപുലർ ഫ്രണ്ട്സിനെതിരെ താലിബാൻ ആരോപണങ്ങളുമായി മുൻനിരയിലുള്ള സംഘപരിവാറവും സി.പി.എമ്മും തുടരുന്ന മിതവാദം സംബന്ധിച്ച് വിവരാവകാശ നിയമപ്രകാരം ലഭിച്ച വിവരങ്ങൾ നോക്കുക: 1996 മുതൽ 2006 വരെ 10 വർഷത്തിനിടയിൽ കേരളത്തിൽ നടന്ന 7,139 രാഷ്ട്രീയ സംഘട്ടനങ്ങളിൽ 6,797 എണ്ണവും സി.പി.എമ്മുമായി ബന്ധപ്പെട്ടതാണ്. 3,203 എണ്ണവുമായി ബി.ജെ.പി- ആർ.എസ്.എസ് സഖ്യം രണ്ട് ഓംസ്ഥാനത്തുണ്ട്. 2,561 എണ്ണവുമായി കോൺഗ്രസ്സും 1,717 എണ്ണവുമായി മുസ്ലിംലീഗും തൊട്ടടുത്തുണ്ട്. സി.പി.എമ്മും ആർ.എസ്.എസ്സും 2,361 തവണ ഏറ്റുമുട്ടിയിട്ടുണ്ട്. ശിക്ഷ അനുഭവിച്ച 292 പേരിൽ 175 പേർ സി.പി.എം പ്രവർത്തകരും 100 പേർ ആർ.എസ്.എസ് പ്രവർത്തകരുമാണ്. 12 കോൺഗ്രസ് പ്രവർത്തകരും കൂട്ടത്തിൽപ്പെടും. ഇതുവരെയോ ഇപ്പോഴോ ശിക്ഷ വിധിക്കപ്പെട്ടു കേരളത്തിലെ ജയിലിനുള്ളിൽ പോപുലർ ഫ്രണ്ട്സിന്റെ ഏതെങ്കിലും പ്രവർത്തകനുണ്ട് എന്ന് അതിന്റെ സംസ്ഥാന പ്രസിഡന്റ് എല്ലാ പത്രങ്ങൾക്കും അയച്ച കത്തിൽ വെല്ലുവിളിക്കുകയുണ്ടായി.

1995 മെയ് 26. തിരുവനന്തപുരം വിഴിഞ്ഞത്ത് ഇരുസമുദായ മൽസ്യത്തൊഴിലാളികൾ തമ്മിലുള്ള സംഘർഷത്തിൽ അഞ്ചുപേർ കൊല്ലപ്പെട്ടു. സമാധാനം പുനസ്ഥാപിക്കാൻ നാനാതൂറുകളിലുള്ളവർ ഓടിനടന്നു. സംഘർഷം നിയന്ത്രണവിധേയമായ ശേഷം സംസ്കാരച്ചടങ്ങുകൾ നടത്താമെന്ന ധാരണയിൽ മുതദേഹങ്ങൾ രണ്ട് ടുദിവസം തിരുവനന്തപുരം മെഡിക്കൽ കോളജ് മോർച്ചറിയിൽ സൂക്ഷിച്ചു.

ബിഷപ്പ് സുസാപാക്യം ഉൾപ്പെടെയുള്ളവരുടെ അഭ്യർത്ഥന മാനിച്ചു പത്രങ്ങൾ പരമാവധി മിതത്വം പാലിച്ചു. ബി.ജെ.പി മുഖപത്രമായ ജന്മഭൂമി തിരുവനന്തപുരത്ത് സായാഹ്ന പതിപ്പ് ആരംഭിച്ച സമയമായിരുന്നു അത്. സമാധാനശ്രമങ്ങൾ പുരോഗമിക്കുന്നതിനിടെ ജന്മഭൂമി ഒരു ചിത്രം പ്രസിദ്ധീകരിച്ചു. മെഡിക്കൽ കോളജ് മോർച്ചറിയുടെ കവാടത്തിൽ ഒരു വൃദ്ധ അലമുറയിടുന്നതിന്റെ അര പേജ് ചിത്രം. ഒരു സമുദായത്തിനെതിരായ പ്രകോപനപരമായ അടിക്കുറിപ്പും.

പക്ഷേ, സെക്രട്ടേറിയറ്റിലെ പ്രസ് റൂമിൽ കള്ളി വെളിച്ചത്തായി. ആശുപത്രിയുടെ പരിസരത്തു കൊല്ലപ്പെട്ടവരുടെ ബന്ധുക്കളെ നിർത്തരുതെന്ന തീരുമാനത്തിനു വിരുദ്ധമായി, ജന്മഭൂമിക്ക് എങ്ങനെ ഇത്തരമൊരു ചിത്രം ലഭിച്ചു എന്ന അന്വേഷണമാണ് വിഴിഞ്ഞത്ത് വീണ്ടും കലാപമുണ്ടാക്കാനുള്ള ബി.ജെ.പി പത്രത്തിന്റെ നീക്കങ്ങൾ പൊളിച്ചത്. ചിത്രം വ്യാജമായിരുന്നുവെന്നു തെളിഞ്ഞു. ജന്മഭൂമിയുടെ അന്നത്തെ ബ്യൂറോ ചീഫ് കാവാലം ശശികുമാറിന് മറ്റു പത്രക്കാരോട് ക്ഷമ

പറയേണ്ടിയും വന്നു.

ഇതേ ദുഷ്ടലാക്കോടെ വെട്ടേറ്റ ന്യൂമാൻ കോളജ് അധ്യാപകനെ സന്ദർശിക്കാനെത്തിയ ബി.ജെ.പിയുടെ കേന്ദ്രസംഘം പോപുലർ ഫ്രണ്ട്സിനെ നിരോധിക്കണമെന്ന റിപ്പോർട്ടാണ് അഖിലേന്ത്യാ നേതൃത്വത്തിനു നൽകിയത്. ക്രൈസ്തവ സ്ഥാപനങ്ങളിലെ ശിരോവസ്ത്ര വിലക്കിനെതിരെയും ചിൻവാദ് പാലം എന്ന ഇസ്ലാം നിന്ദാപുസ്തകത്തിനെതിരെയും പ്രതിഷേധം ശക്തമായപ്പോൾ കാത്തലിക് ഫെഡറേഷൻ ഓഫ് ഇന്ത്യ എന്ന സംഘടനയ്ക്കൊപ്പം രംഗത്തുവന്നു കലങ്ങിയ വെള്ളത്തിൽ മീൻ പിടിക്കാൻ ശ്രമിച്ചതിന്റെ തുടർച്ചയായിരുന്നു ആക്രമണത്തിനിരയായ അധ്യാപകനെ കാണാനുള്ള ബി.ജെ.പി കേന്ദ്രസംഘത്തിന്റെ വരവും.

ഒറീസയിൽ നിന്നുള്ള നേതാവടങ്ങുന്ന കേന്ദ്ര ബി.ജെ.പി സംഘത്തെ ആശുപത്രിയിലേക്കും അരമനകളിലേക്കുമൊക്കെ ആനയിച്ചവർ, ഹിന്ദുത്വർ ഒറീസയിൽ ജീവനോടെ ചുട്ടുകൊന്ന ആസ്ട്രേലിയൻ സന്നദ്ധപ്രവർത്തകൻ ഗ്രഹാം സ്റ്റെയിനെയും രണ്ട് മക്കളെയും മറന്നുപോയത് 'ഇവർ ചെയ്യുന്നതെന്തെന്ന് ഇവരറിയുന്നില്ലെന്ന് വചനം അന്വർത്ഥമാക്കി. പരസ്പരം പറഞ്ഞു പരിഹരിക്കാവുന്ന തർക്കങ്ങളെപ്പോലും പർവതീകരിച്ചു കലാപത്തിലേക്കു വഴിതിരിച്ചുവിടുന്ന തന്ത്രമാണ് വർഷങ്ങളായി സി.പി.എമ്മും ആർ.എസ്.എസും പയറുന്നത്. കണ്ണൂരിൽ സി.പി.എം ഭൂരിപക്ഷ കേന്ദ്രങ്ങളിൽ താമസിക്കുന്ന മുസ്ലിംകളെല്ലാം ദേശാഭിമാനി പത്രത്തിന്റെ വരിക്കാരാവണം. അല്ലെങ്കിൽ പഞ്ചായത്തിന്റെ ആനുകൂല്യങ്ങളിൽ ഉൾപ്പെടുത്തില്ല, ബാങ്കുകളിൽ ലോണനുവദിക്കില്ല- ഇങ്ങനെ നീളുന്നു ഭീഷണി. കഴിഞ്ഞ ഒരു പതിറ്റാണ്ടിനിടെ ജില്ലയുടെ വിവിധ മേഖലയിൽ അരങ്ങേറിയ ലീഗ്-സി.പി.എം സംഘട്ടനങ്ങളുടെ സ്വഭാവം പരിശോധിച്ചാൽ ഇതു ബോധ്യപ്പെടും.

സി.പി.എമ്മുകാരെയും സംഘപരിവാരത്തെയും സംബന്ധിച്ചിടത്തോളം കലാപങ്ങൾ ചാകരക്കാലമാണ്. ഒരു പ്രത്യേക മതവിഭാഗത്തിന്റെ വീടുകളും വ്യാപാരസ്ഥാപനങ്ങളും തകർത്തു മുതലുകൾ കൊള്ളയടിക്കുകയെന്ന തന്ത്രമാണ് ഇരുകൂട്ടരും കണ്ണൂരിൽ അനുവർത്തിക്കുന്നത്. പലയിടത്തും സംഘപരിവാരത്തിന്റെ ഒത്താശയോടെയാണ് കവർച്ചകൾ നടക്കാറുള്ളത്.

മരണക്കിടക്കയിൽ നിന്നു നീണ്ട് മതവിരോധത്തിന്റെ പാലം

കഴിഞ്ഞ മാസം 27നു തൊടുപുഴ തെങ്ങേനാംകുന്നേൽ ജോസഫ് എന്ന അധ്യാപകനു നേരെ നടന്ന ആക്രമത്തെ സംസ്ഥാനത്തെ ഏതെങ്കിലും സംഘടനയോ മതവിഭാഗമോ ന്യായീകരിച്ചിട്ടില്ല. ഒറ്റക്കെട്ടായി അപലപിക്കപ്പെട്ട ആ സംഭവത്തിന്റെ പേരിൽ പിന്നീട് അരങ്ങേറിയതൊക്കെ പക്ഷേ, ഒരു പ്രത്യേക വിഭാഗത്തെ മുൻവിധിയോടെ ഒറ്റപ്പെടുത്തിയുള്ള

വേട്ടയാടലാണ്. അധ്യാപകനു നേരെ നടന്ന അക്രമത്തിന്റെ പേരിൽ ഭീകരബന്ധങ്ങളും ഗൂഢാലോചനകളും ആരോപിച്ച് തീതുപ്പുന്ന, ആയിരം ചോദ്യങ്ങളെറിയുന്ന മാധ്യമങ്ങളും രാഷ്ട്രീയക്കാരും എന്നുകൊണ്ട് അങ്ങനെയൊരു അനിഷ്ടസംഭവത്തിനു കളമൊരുങ്ങിയെന്ന ഒരു ചോദ്യംപോലും സ്വയം ചോദിക്കുന്നില്ല. സംഭവത്തിന്റെ മറുവശം കൂടി പരിഗണിച്ച് സ്വാഭാവിക നീതി ഉറപ്പുവരുത്തുകയെന്ന ജനാധിപത്യത്തിന്റെ അന്തസ്സത്ത തന്നെയാണ് ഇതുവഴി പല മാധ്യമങ്ങളും കളങ്കപ്പെടുത്തുന്നത്.

ചരിത്രപരമായി രമ്യതയിൽ കഴിഞ്ഞുപോന്ന കേരളത്തിലെ ക്രൈസ്തവ-മുസ്ലിം സമൂഹങ്ങളെ തമ്മിലടിപ്പിക്കാൻ നടന്ന ഗൂഢാലോചനയാണ് അത്യന്തം പ്രകോപനപരമായ ചോദ്യപേപ്പറായി തൊടുപുഴയിൽ പുറത്തുവന്നത്. മുസ്ലിംകളെ ആദ്യം പ്രകോപിപ്പിക്കുക, പിന്നീട് അക്രമകാരികളായി ചിത്രീകരിച്ച് വേട്ടയാടുക എന്ന സാമ്രാജ്യത്വ, സയണിസ്റ്റ് തന്ത്രമാണ് കഴിഞ്ഞ ദിവസങ്ങളിൽ സംസ്ഥാനത്ത് അരങ്ങേറിയതെന്നതിനു മതിയായ സൂചനകളുണ്ട്.

ന്യൂമാൻ കോളജ് അധ്യാപകൻ അക്രമിക്കപ്പെടുന്നതിനു മുമ്പ് നടന്ന മുസ്ലിംവിരുദ്ധ-പ്രവാചകനിന്ദാ ഗൂഢാലോചനകൾ മാധ്യമങ്ങൾ മുടിവയ്ക്കുന്നതിലും ദുരുഹതയുണ്ട്.

ഇസ്ലാമിനെ അപമാനിച്ചും പ്രവാചകനെ നികൃഷ്ടനായി ചിത്രീകരിച്ചും എഴുതിയ പുസ്തകം തന്റെ മരണശേഷം വിതരണം ചെയ്യുകയാണ് അന്ത്യാഭിലാഷമെന്ന് ഒസ്യത്ത് ചെയ്ത ഇന്ത്യൻ പെന്തക്കോസ്ത് സഭയുടെ സുവിശേഷകൻ ചുങ്കപ്പാറ സാം ജേക്കബിനെ മനോരമ ഉൾപ്പെടെയുള്ള പത്രങ്ങൾ കാണാതെപോയത് യാദൃച്ഛികമാണെന്നു കരുതാനാവില്ല. മരണാസന്നമായ ആ മനസ്സിൽ, മുസ്ലിം വിരോധത്തിന്റെ ചിൻവാദ് പാലത്തിന് ലൗ ജിഹാദ് കഥകളിലൂടെയും മറ്റും അടിക്കല്ലിട്ടത് മനോരമയും മംഗളവും ദീപികയുമൊക്കെ ആണെന്നതിനാൽ സാം ജേക്കബിന്റെ നേരെ കണ്ണടയ്ക്കുകയേ ആ പത്രങ്ങൾക്ക് മാർഗമുള്ളൂ. ഫലസ്തീൻ പിടിച്ചെടുക്കാൻ കത്തോലിക്കാസഭ ശ്രമിച്ചു പരാജയപ്പെട്ടപ്പോൾ യൂറോപ്പിലെങ്ങും പ്രചരിച്ച അതേ നുണക്കഥകൾ തന്നെയായിരുന്നു ചിൻവാദിലും. പിന്നീട് സൽമാൻ റുശ്ദിയും ഇർഷാദ് മഞ്ചിയും ആവർത്തിച്ച അതേ ജുഗുപ്സാവഹമായ കഥകൾ.

കടുത്ത ഇസ്ലാംനിന്ദാ കലർന്ന ചിൻവാദ് പാലം എന്ന പുസ്തകം തന്റെ മരണശേഷം വിതരണം ചെയ്യണമെന്നായിരുന്നു രചയിതാവായ ഇന്ത്യൻ പെന്തക്കോസ്ത് സഭാംഗം ചുങ്കപ്പാറ സാം ജേക്കബിന്റെ അവസാന ആശ. കഴിഞ്ഞ മാർച്ച് 22ന് സാം ജേക്കബ് മരിച്ച ദിവസം തന്നെ പുസ്തകവിതരണം ആരംഭിച്ചു.

പ്രതിഷേധം ശക്തമായതിനെ തുടർന്ന് പുസ്തകവിതരണത്തിലേർപ്പെട്ട അഞ്ചുപേരെ പത്തനംതിട്ട ജില്ലയിൽ നാട്ടുകാർ പിടികൂടി പോലീസിലേൽപ്പിച്ചു. പോലീസ് നിസ്സാര വകുപ്പനുസരിച്ച് കേസ് രജിസ്റ്റർ ചെയ്തു. പ്രോസിക്യൂട്ടർ എതിർക്കാത്തതിനാൽ പ്രതികൾക്ക് എളുപ്പം ജാമ്യം

ലഭിക്കുകയും ചെയ്തു.

കടുത്ത മതവിദ്വേഷം സൃഷ്ടിക്കാൻ ശ്രമിച്ച പ്രതികളെ രക്ഷിക്കുന്ന സമീപനം സ്വീകരിച്ച പോലീസിനെതിരെ പ്രതിഷേധം ശക്തമായെങ്കിലും ആരും ചെവിക്കൊണ്ടില്ല. പ്രതികൾക്ക് ജാമ്യം നൽകിയതിനെതിരെ ജില്ലാ കോടതിയിൽ സമർപ്പിച്ച പൊതുതാൽപ്പര്യഹരജിയിൽ പോലീസിന്റെ നടപടികളെ സെഷൻസ് കോടതി രൂക്ഷമായി വിമർശിച്ചു. ജാമ്യം റദ്ദാക്കി പ്രതികളെ ജയിലിലടയ്ക്കുകയും ചെയ്തു. പുസ്തകത്തിനെതിരെ പ്രതിഷേധം വ്യാപകമായിട്ടും നാലുമാസം സർക്കാർ നടപടിയൊന്നും സ്വീകരിച്ചില്ലെന്നതും ശ്രദ്ധേയം. സി.ആർ.പി.സി 94(1) പ്രകാരം കഴിഞ്ഞ ദിവസമാണ് സർക്കാർ ചിൻവാദ് പാലം നിരോധിച്ചത്. അതും അധ്യാപകനു നേരെ നടന്ന ആക്രമണം പോലീസിന്റെ പക്ഷപാതിത്വത്തെക്കുറിച്ച് ആരോപണങ്ങൾക്ക് ഇന്ധനമേകുമെന്നു കണ്ട്പ്പോൾ.

ചിൻവാദ് പാലത്തിലൂടെ മറന്നിടിയ ഇസ്‌ലാംവിരുദ്ധ ഗൂഢാലോചന പത്തനംതിട്ടയിൽ ഒരുങ്ങുന്നതല്ലെന്ന യാഥാർത്ഥ്യം തെളിക്കുന്നതാണ്. രണ്ട് അമേരിക്കൻ മലയാളികളാണ് സംസ്ഥാനവ്യാപകമായി വിവാദ പുസ്തകം പ്രചരിപ്പിച്ചത്. ഇസ്‌ലാംവിരുദ്ധ മിഷണറി പ്രവർത്തനങ്ങളുടെ ആസ്ഥാനമായ ന്യൂയോർക്കിലെ ഒരു പ്രസാധകശാലയുമായി ചിൻവാദ് പാലം എന്ന പുസ്തകത്തിന്റെ അനിയറപ്രവർത്തകർക്കു ബന്ധമുണ്ട് എന്ന തെളിവുകളും പുറത്തുവന്നിട്ടുണ്ട്. കൺബാലയം ആറ്റംബോംബിട്ട് തകർക്കണമെന്നു വാദിക്കുന്ന ഇവാഞ്ചലിക്കൽ വിഭാഗം കോടിക്കണക്കിനു രൂപ നേരിട്ടും അല്ലാതെയും ഇന്ത്യയിലേക്കയക്കുന്നുണ്ട്. എന്നാൽ, പോലീസും മാധ്യമങ്ങളും അത്തരം വസ്തുതകളൊക്കെ മുടിവയ്ക്കുകയാണു ചെയ്തത്. പെന്തക്കോസ്ത് സഭയിലെ പാസ്റ്റർ അബ്രഹാമിന്റെ നേതൃത്വത്തിൽ വിദേശസഹായത്തോടെ മതവിദ്വേഷ പ്രവർത്തനങ്ങൾ നടക്കുന്നതിനെതിരെ നിരവധി പരാതികൾ ഉയർന്നിരുന്നു. പോലീസിൽ ഒരു പ്രത്യേക വിഭാഗത്തിൽപ്പെട്ട ഉദ്യോഗസ്ഥരുടെ സംരക്ഷണയിലാണ് ചിൻവാദ് പാലം പ്രചരിപ്പിച്ചതെന്ന ആക്ഷേപവും നിലനിൽക്കുന്നു.

മുസ്‌ലിംകളെ പ്രകോപിതരാക്കി അക്രമപ്രവർത്തനങ്ങളിലേക്കു തള്ളിവിടാനുള്ള നീക്കങ്ങളാണ് പത്തനംതിട്ടയിൽ പെന്തക്കോസ്തുകാർ നടത്തുന്നതെന്ന് സംസ്ഥാന രഹസ്യാനുബോധ വിഭാഗവും മുന്നറിയിപ്പു നൽകിയിരുന്നു. അമേരിക്ക, ദുബായ് എന്നിവിടങ്ങൾ കേന്ദ്രീകരിച്ചുള്ള മുസ്‌ലിംവിരുദ്ധ മിഷണറി നീക്കങ്ങളുടെ കണ്ണികളാണ് ചിൻവാദ് പാലം പുസ്തകത്തിനു പിന്നിലെന്നതിനാൽ എൻ.ഐ.എ അന്വേഷണം വേണമെന്നാണ് ആവശ്യം.

അതേസമയം, വർഗീയസംഘർഷമുണ്ടാക്കാനുള്ള ചില പെന്തക്കോസ്ത് സഭക്കാരുടെ ഗൂഢനീക്കങ്ങൾ ഒറ്റക്കെട്ടായി അപലപിക്കപ്പെട്ടിട്ടും ക്രൈസ്തവ സംരക്ഷണസമിതി എന്ന സംഘടന ന്യായീകരണങ്ങളുമായാണു രംഗത്തുവന്നു. പ്രധാന പത്രങ്ങളൊക്കെ അവരുടെ പ്രസ്താവനകൾക്ക് ഉദാരമായി സ്ഥലമനുവദിക്കുകയും ചെയ്തു.

ന്യൂമാൻ കോളജ് അധ്യാപകനിലൂടെ പുറത്തുവന്ന ഇസ്‌ലാമിനെതിരായ കാടൻ പരാമർശങ്ങൾ ഒറ്റപ്പെട്ടതല്ലെന്നും ആസൂത്രിത നീക്കത്തിന്റെ ഭാഗമാണെന്നും വ്യക്തമാക്കുന്നതാണ് സമാനകാലയളവിൽ ഇവാഞ്ചലിക്കൽ ക്രൈസ്തവ സ്ഥാപനങ്ങളിൽ നിന്നും മറ്റും പുറത്തുവന്ന മുസ്‌ലിംവിരുദ്ധ നീക്കങ്ങൾ. ലോകമുസ്‌ലിംകളുടെ ആരാച്ചാരെന്ന് ചരിത്രം രേഖപ്പെടുത്തിയ ജോർജ് ബുഷിന്റെ ഉപദേശകസമിതിയിൽ അംഗമായിരുന്ന മലയാളി പുരോഹിതന്റെ നേതൃത്വത്തിലുള്ള ഇവാഞ്ചലിക്കൽ മിഷന്റെ വിഭാഗീയ നീക്കങ്ങൾ കേരളത്തിലെ മാധ്യമങ്ങൾക്കിന്നുവരെ ഒരു വിഷയമേ ആയിട്ടില്ല. കുറേക്കൂടി മുമ്പേ വിതച്ച വിഷവിത്തുകൾ പൊട്ടിമുളച്ചതിന്റെ കായ്ത്താണ് ഇപ്പോഴത്തെ സംഭവവികാസങ്ങൾ.

പ്രതികരണങ്ങൾ പ്രതീക്ഷിക്കുന്നു...ഇ മെയിൽ ചെയ്യൂ.. fasalu.edappal@gmail.com

PFI REPORT